

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ॥

*villūr naḍādūr śrī śrīnidhisvāmi kṛtiṣu*  
*॥ śrīhayagrīvaviṃśatiḥ ॥*

This document\* has been prepared by

**Sunder Kidambi**

with the blessings of

**śrī raṅgarāmānujamahādeśikan**

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīhayagrīvaviṃśatiḥ ॥

kavitājitakallolikanyakākāntavakṣase |  
karuṇādiguṇādhyāya kamalānidhaye namaḥ ॥

vande veṅkaṭaśeṣāryaṃ vatsavaṃśaikamauktikaṃ |  
vātsyaśrīvaradācāryavatsaṃ vatsalamānate ॥ 1 ॥

lakṣmīturaṅgānana! bāhavaste  
catvāra evaṃ na kathaṃ nu pādāḥ? |  
ityānataśrīcaturānanoktīḥ  
śṛṇvan hayāsyah smitamātanoti ॥ 2 ॥

sudhāṃśubimbāt tava vāsabhūtāt  
sudhāṃśukhaṇḍā daśadhā vilagnāḥ |  
nakhātmanā tvaccaraṇāgradeśe  
sudhāmayīṃ naḥ phaṇitiṃ diśanti ॥ 3 ॥

bibharti yastvāṃ manujo nijāntaḥ  
kalānidhissyāt sa iheti satyam |  
vahannijāntassatataṃ sa eṣaḥ  
kalānidhistatra nidarśanaṃ naḥ ॥ 4 ॥

jaṅghā tvadīyā nayanābhirāmā  
jaṅghālatāmeva dadāti vācām |  
pravāhabhūmnīti vibhāti citte  
pravāda evaṃ mahatāṃ na mithyā ॥ 5 ॥

nakhāni yaste hṛdaye vidhatte  
navāni mānyāni manoharāṇi |  
na khāni tasyāpathasaṅgatāni  
bhavanti vidvattatibhisstutāni ॥ 6 ॥

rambhādivāhyaramaṇīyatanuprakārā  
rāmā ramāsi ramaṇīmaṇiratra sā tvam |  
rambhābhirāmasubhagorugatā bhavema  
ityaṅkagāṃ vitanuṣe nu ramāṃ hayāsyā! ॥ 7 ॥

ākuñcitānḡhrirucirorutale nivīṣṭā  
pādaḥ prasārya bhavadekapadena sākam |  
lakṣmīstava tripadabhūtimadho vyanakti  
divyanyatheti kimidaṃ śrutivāgviruddham || 8 ||

kukṣiḥ kṛśastadudaraṃ parikīrtiyate'sau  
vakṣo viśālamatha bhātitarāmudāram |  
ādye jaganti jagatāṃ janānī parasmin  
ityaucitī ca janatāṃ nitarāṃ dhinoti || 9 ||

kaṇṭhaṃ vilokya kamanīyamayaṃ ca kambuḥ  
vakṣo vilokya jagatāṃ janānīṃ tathānke |  
dvedhā nijākṛtimaho bhavataśśarīre  
līlāvatīmīha vibhāvya mudāṃ prayāti || 10 ||

aṅkaṃ vihāya tava dakṣiṇamāpa kasmāt  
vāmaṃ ramā hayamukheti vimṛśya cetaḥ |  
pāṇiṃ tavātimadhuraṃ śubhabodhamudraṃ  
saṃvikṣitum viśadamityatha niścinoti || 11 ||

svāmin ! kareṇa kalayanniha bodhamudrāṃ  
uccaiḥ kareṇa kalayaṃśca sudarśanaṃ kim ? |  
uccaiśśudarśanamupāgataśiṣyavargaṃ  
sambodhayasyatitarāmiti cintayāmi || 12 ||

asmin kare vahasī śobhanabodhamudrāṃ  
anyatra bodhamayakambumatīva yuktaḥ |  
anyatra pustakamidaṃ tadivedamāsīt  
nāsāmprataṃ kimapi karmaṇi te kila syāt || 13 ||

lakṣmīśca śaṅkhaśca samudrajātau  
ekatra pārśve tadimau vidhatse |  
lakṣmīṃ yathā vakṣasi kaustubhaṃ ca  
lakṣmīṃ ca candraṃ ca yathā svacitte || 14 ||

candraḥ kilāyaṃ hṛdayāttavābhūt  
lakṣmīturaṅgānana ! tat kṛtajñah |  
antarvidhatte satataṃ bhavantaṃ  
kalānidhistena jagatprasiddhaḥ || 15 ||

cakṣurgocaratām gataṃ mama sadā  
tat syāt hayāsyam mahāḥ  
mudrām bodhakarīm kareṇa karayoḥ  
cakram sahasrārkabham |  
śaṅkham taṃ dhavalam sahasraśāsibham  
pustam ca haste pare  
vidyānām nilayam dadhat parataram  
vāgdevatāvanditam || 16 ||

śvetam kiñcana vājirājavadanam  
vāgdevatāvanditam  
vāmāṅkasthitavārīrāśītanayam  
vedāntavidyānidhim |  
cāndram bimbamupāśritam śritavaśam  
cakram ca śaṅkham tathā  
mudrām bodhakarīm ca pustakamaṇim  
bibhrat mahassaṃśraye || 17 ||

svāmin! kiṃ sa bhavān vidhāya vanitām  
vārāśīkanyāmimām  
vāmāṅke bhagavan! daram ca subhagam  
vāme kare komale |  
tābhyām vācamaho! rasaughabharitām  
vyākhyānamudrām vahan  
prītyā tāṃ vivṛṇoti tatra ca pumā-  
nuccairadhasstrī sthitā || 18 ||

vidyām vighrasaṃyutāmiva ramām  
vāmāṅkabhāgassthitām  
vidyārūpamimam ca śaṅkhamatulam  
vāmaikapāṇisthitam |  
vidyādhārīnameva pustakamaṇim  
vāmānyapāṇisthitam  
vidyādānavadānya! vājivadana!  
tvam rājase lālayan || 19 ||

vārāśēstanayām vahannatitarā-  
mānandapūrṇāntaraḥ  
vārāśēstanaye vasannapi tathā  
sannandathorvārīdhiḥ |

vāgdevīdhṛtapādapañkajayugo  
vācāmayam nāyako  
vācām kāñcanadhoraṇīmapi vahan  
vājyānana vardhate ॥ 20 ॥

yoṣālāñkṛtamañjulāñkamadhuraḥ  
śeṣāsanāvasthitaḥ  
bhāṣānāthasamīditāñghriyugalo  
doṣādhipāntassthitaḥ |  
heṣāveṣasamastavedanivahaḥ  
ghoṣān kṣīpan vādinām  
śoṣāyāghajalāśayasya nitarām  
toṣāya ca syāt sa naḥ ॥ 21 ॥

śrīman! vājimukheti vāridhisutā-  
sambhūṣitāñketi ca  
svāmin! vāgadhipeti vādavihṛtau  
vidyotamāneti ca |  
vārāśerudite sudhāmayatanau  
vāsam bhajantam navam  
vāram vāramiyam bhavantamanagham  
jihvā gṛṇātu svayam ॥ 22 ॥

he lakṣmīhayavaktra! māmakamana-  
ste mandurā śobhanā  
yasmin phalgupadārthalobhajadatā  
trṇyeti vidyotate |  
āsvādya svayamañjasā tava giram  
santuṣṭacitto bhavān  
kāmam tatra karotu śuddhimati me  
seyam satī prārthanā ॥ 23 ॥

hayamukhaviṃśatireṣā  
mānidhikavināthamañjuvāguditā |  
vāṇīm madhurām sārthām  
paṭhatām dātum sakautukā jayati ॥ 24 ॥

॥ iti śrīhayagrīvaviṃśatiḥ samāptā ॥